

ایم کیو ایم اپوزیشن میں رہتے ہوئے حکومت کے تمام مثبت اقدامات کو نہ صرف خوش آئند کہے گی بلکہ بھرپور تعاون بھی کرے گی، الطاف حسین ایوان صدر کی جانب سے مثبت باتوں کا خیر مقدم کرتے ہیں،

لندن۔۔۔ 15 جولائی 2011ء

متحدہ قومی موومنٹ کے قائد جناب الطاف حسین نے اپنے ایک بیان میں ایوان صدر اسلام آباد کی جانب سے جاری کردہ تحریر بیان میں مثبت باتوں کا زبردست خیر مقدم کیا ہے اور صدر مملکت آصف علی زرداری کو یقین دلایا ہے کہ متحدہ قومی موومنٹ جمہوریت کے فروغ، انتہاء پسندی و دہشت گردی کے مکمل خاتمے، امن کے قیام، معاشی ترقی و خوشحالی کیلئے تمام جمہوری قوتوں اور اپوزیشن میں رہتے ہوئے حکومت کے تمام مثبت اقدامات کو نہ صرف خوش آئند کہے گی بلکہ بھرپور تعاون بھی کرے گی۔

ایم کیو ایم کے قائد الطاف حسین کی کتاب ”سفر زندگی“ کے انگلش ترجمہ کی تقریب رونمائی ہفتہ کو میریٹ ہوٹل میں ہوگی

کراچی۔۔۔ 15، جولائی 2011ء

ایم کیو ایم کے قائد جناب الطاف حسین کی کتاب ”سفر زندگی“ کے انگلش ترجمہ کی تقریب رونمائی مورخہ 16 جولائی ہفتہ کو شام 5 بجے میریٹ ہوٹل کراچی میں منعقد ہوگی۔ کتاب کی تقریب رونمائی کے سلسلے میں سیاسی، سماجی، مذہبی تنظیموں، شعراء، ادیب، دانشوروں، پروفیسرز، اساتذہ، انجینئرز، ڈاکٹرز، پروفیسرز، علماء کرام، تاجر و صنعتکار اور زندگی کے مختلف شعبوں سے تعلق رکھنے والے افراد کو دعوت نامے تقسیم کئے جا چکے ہیں۔ میریٹ ہوٹل میں کتاب کی تقریب رونمائی میں ایم کیو ایم کی رابطہ کمیٹی کے ارکان، حق پرست منتخب نمائندے بھی شرکت کریں گے جبکہ ایم کیو ایم کی جانب سے تقریب کے تمام انتظامات مکمل کر لئے گئے ہیں۔

اٹلی میں متحدہ قومی موومنٹ کا کوئی یونٹ کام نہیں کر رہا اور نہ ہی تنظیمی سیٹ اپ موجود ہے، ترجمان

لندن۔۔۔ 15 جولائی 2011ء

ایم کیو ایم شعبہ اطلاعات لندن کے ترجمان نے اپنے ایک بیان میں کہا ہے کہ اٹلی میں ایم کیو ایم کا کوئی یونٹ کام نہیں کر رہا اور نہ ہی اٹلی میں ایم کیو ایم کا کوئی تنظیمی سیٹ اپ موجود ہے۔ ترجمان نے مزید کہا کہ بعض عناصر کی جانب سے یہ تاثر دیا جا رہا ہے کہ اٹلی میں ایم کیو ایم کا تنظیمی سیٹ اپ موجود ہے جو قطعی غلط ہے۔

کورنگی سیکٹر کے کارکن نذر محمد کے انتقال پر الطاف حسین کا اظہار افسوس

لندن۔۔۔ 15، جولائی 2011ء

متحدہ قومی موومنٹ کے قائد جناب الطاف حسین نے ایم کیو ایم کورنگی سیکٹر یونٹ 75 نذر محمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

کارکنان سے رابطہ کمیٹی کا اظہار تعزیت

کراچی۔۔۔ 15، جولائی 2011ء

متحدہ قومی موومنٹ کی رابطہ کمیٹی نے ایم کیو ایم کورنگی سیکٹر یونٹ 75 کے کارکن نذر محمد، ایم کیو ایم ابراہیم حیدری سیکٹر یونٹ علی الیاس گوٹھ کے کارکن محمد رفیق کے والد محمد حسین اور ایم کیو ایم ناظم آباد گلہار سیکٹر یونٹ 168 کے کارکن عادل ہاشمی کی والدہ محترمہ آفتاب بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

پاکستان کے موجودہ حالات کے تناظر میں طلباء ملک و قوم کی بقاء و سلامتی کیلئے اپنا مثبت کردار ادا کریں، عدیل صفری

آل پاکستان متحدہ اسٹوڈنٹس آرگنائزیشن حیدرآباد سیکٹر کے زیر اہتمام منعقدہ جنرل ورکرز اجلاس سے خطاب

حیدرآباد:۔۔۔۔۔15 جولائی، 2011ء

آل پاکستان متحدہ اسٹوڈنٹس آرگنائزیشن کے مرکزی کمیٹی کے جوائنٹ سیکرٹری عدیل صفری نے کہا ہے کہ طلباء کسی بھی معاشرے کا باشعور طبقہ ہوتے ہیں ان کی صلاحیتوں کے درست استعمال کے ذریعے ہی ملک کو موجودہ درپیش بحرانوں سے نجات دلائی جاسکتی ہے۔ ان خیالات کا اظہار انہوں نے اے پی ایم ایس او حیدرآباد سیکٹر کے زیر اہتمام منعقدہ جنرل ورکرز اجلاس سے خطاب کرتے ہوئے کیا۔ اس موقع پر اے پی ایم ایس او کے مرکزی کمیٹی کے رکن امرتھام خانہ اراکین سیکٹر کمیٹی ذیلی یونٹوں کے ذمہ داران اور کارکنان کی بڑی تعداد موجود تھی۔ اجلاس سے خطاب کرتے ہوئے عدیل صفری نے کہا کہ پاکستان کے موجودہ حالات کے تناظر میں طلباء ملک و قوم کی بقاء و سلامتی کیلئے اپنا مثبت کردار ادا کریں۔ انہوں نے کہا کہ بحیثیت اے پی ایم ایس او کے کارکن ہمارا فرض ہے کہ ہم تحریک کیلئے بہتر انداز میں کام کریں اور اپنے اندر موجود مثبت صلاحیتوں کو نئے آئیوآلے کارکنان میں منتقل کریں۔ اجلاس سے حیدرآباد سیکٹر کے سیکرٹری آرگنائزیشن نے بھی خطاب کیا۔

20، جولائی کا سورج حق پرستوں کی کامیابی کی نوید لیکر طلوع ہوگا، سلیم بٹ

محمودآباد، لیاری، قصبہ علیگڑھ کالونی سمیت ملحقہ علاقوں کا تفصیلی دورہ، معززین سے ملاقاتیں

کراچی۔۔۔15، جولائی، 2011ء

آزاد کشمیر قانون ساز اسمبلی کی نشست پر ایم کیو ایم کے نامزد حق پرست امیدوار سلیم بٹ نے محمودآباد، لیاری، قصبہ علیگڑھ اور ان سے ملحقہ کے مختلف علاقوں کا تفصیلی دورہ کیا اور وہاں پر ہائٹس پذیر کشمیریوں، معززین اور عوام سے ملاقات کر کے قائد تحریک جناب الطاف حسین کے فکر و فلسفے سے آگاہ کیا۔ اس موقع پر ایم کیو ایم کشمیر کمیٹی کے ارکان اور دیگر ذمہ داران بھی ان کے ہمراہ تھے۔ سلیم بٹ نے کشمیری معززین کو ایم کیو ایم کی جانب سے الیکشن کے بائیکاٹ کے بارے میں تفصیل فراہم کرتے ہوئے کہا کہ حکومت نے سوچی سمجھی سازش کے تحت کراچی کے ایک حلقے پر زبردستی قبضہ کرنے کی کوشش کی گئی تھی جس پر ایم کیو ایم نے کشمیر میں ہونیوالے الیکشن کا نہ صرف مکمل بائیکاٹ کیا بلکہ اس کے خلاف عدالت سے رجوع کیا۔ انہوں نے کہا کہ عدالت نے حق کا ساتھ دیتے ہوئے 20 جولائی کو الیکشن کرانے کی ہدایت کر کے قانونی جنگ میں مظلوموں کا ساتھ دیا۔ انہوں نے کہا کہ 20، جولائی کو کشمیری عوام ایم کیو ایم کے نامزد امیدواروں محمد طاہر کھوکھر اور سلیم بٹ کو بھاری اکثریت میں ووٹ دیکر الطاف حسین پر اپنے اعتماد کا اظہار کریں گے اور ایک بار پھر حق پرستوں کو شاندار کامیابی سے ہمکنار کریں۔ قبل ازیں انہوں نے معززین کے ساتھ الیکشن آفس کا افتتاح کیا اور کارنر میٹنگز میں شرکت کی۔ اس موقع پر کشمیری معززین اور عمائدین نے 20 جولائی کو قانون ساز اسمبلی کی نشستوں LA-30 اور LA-36 پر ہونیوالے انتخابات میں نامزد حق پرست امیدوار سلیم بٹ اور طاہر کھوکھر کو بھاری اکثریت سے کامیاب کرنے کا وعدہ کیا اور بھرپور تعاون کی یقین دہانی کراتے ہوئے 20 جولائی کو پتنگ پر مہر لگانے کا اعلان کیا۔

روہڑی میں گیس لکچ کے باعث پانچ معصوم بچوں سمیت ایک ہی خاندان کے 9 افراد کی ہلاکت پر رابطہ کمیٹی کا اظہار افسوس

کراچی۔۔۔15 جولائی، 2011ء

متحدہ قومی موومنٹ کی رابطہ کمیٹی نے اندرون سندھ کے شہر روہڑی میں سوئی گیس لکچ کے باعث پانچ معصوم بچوں سمیت ایک ہی خاندان کے 9 افراد کے جاں بحق ہونے پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے بدقسمت خاندان کے سوگواروں اور حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ افسوسناک حادثے میں جاں بحق ہونے والے تمام افراد کو اپنی جو رحمت میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

عوام و کارکنان عمر دراز کے والد کی جلد و مکمل صحتیابی کیلئے اللہ تعالیٰ کے حضور خصوصی دعا کریں، جناب الطاف حسین کی اپیل

لندن:۔۔۔۔۔ 15 جولائی، 2011ء

متحدہ قومی موومنٹ کے قائد جناب الطاف حسین نے ایم کیو ایم کے شعبہ ایم کیو ایف کے انچارج عمر دراز کے والد کی علالت پر گہری تشویش کا اظہار کیا ہے اور ان کی صحتیابی کیلئے دعا کی ہے۔ ایک بیان میں جناب الطاف حسین نے، حق پرست ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ عمر دراز کے والد کی جلد و مکمل صحتیابی کیلئے اللہ تعالیٰ کے حضور خصوصی دعا کریں۔

ایم کیو ایم کی جدوجہد ملک میں رائج فرسودہ نظام سیاست کے خاتمے کے لیے ہے، محمد شریف

حیدرآباد:۔۔۔ 15 جولائی، 2011ء

متحدہ قومی موومنٹ حیدرآباد کے زول انچارج محمد شریف نے کہا ہے کہ قائد تحریک الطاف حسین اس ملک میں عوام کی حقیقی حکمرانی کیلئے کوشاں ہے۔ ان خیالات کا اظہار انہوں نے زول آفس پر شعبہ جات کے ذمہ داران کے اجلاس سے خطاب کرتے ہوئے کیا۔ اجلاس میں اراکین زول کمیٹی اور شعبہ جات کے ذمہ داران نے کثیر تعداد میں شرکت کی۔ انہوں نے کہا کہ قائد تحریک الطاف حسین کسی وڈیرے، جاگیردار کے نہیں بلکہ وڈیرانہ، جاگیردارانہ نظام کے خلاف ہیں اس نظام میں وڈیرے، جاگیردار غریب باری، کسان کو بھینٹ، بکری کی مانند سمجھتے ہیں انہوں نے کہا کہ قائد تحریک الطاف حسین سچے انسان ہیں اور وہ اس ملک کی عوام اور پاک دھرتی کے مسائل سے مکمل طور پر واقف ہیں اور اس کے حل کیلئے کوشاں ہے انہوں نے کہا کہ تمام سیاسی جماعتوں کے رہنما خود وزیر، مشیر اور ارکان اسمبلی بننے کی دوڑ میں مصروف عمل ہیں مگر قائد تحریک الطاف حسین وہ واحد رہنما ہیں جنہوں نے کبھی بھی اپنی ذات کیلئے کچھ نہیں مانگا قائد تحریک الطاف حسین کے اسی طرز سیاست و خدمت سے متاثر ہو کر لوگوں کے قافلے متحدہ قومی موومنٹ میں شامل ہو رہے ہیں اور قائد تحریک الطاف حسین کے نظریہ کے پیروکاروں میں بڑھتا ہوا اضافہ اس ملک میں امن و خوشحالی کے انقلاب کی نوید دے رہا ہے، انہوں نے کہا کہ ایم کیو ایم کی جدوجہد ملک میں رائج فرسودہ نظام سیاست کے خاتمے کے لیے ہے کہ جس نے ملک کی ۹۸ فیصد مظلوم و بے کس عوام کو ایک آزاد ملک میں غلام بنا کر رکھا ہوا ہے اور ظالم و جاہل نظام کے محافظ قائد تحریک الطاف حسین کے افکار و خیالات کی تبلیغ روکنے کے لیے مسلسل سازشوں میں مصروف ہیں اس سازش کو پاک دھرتی کے مظلوم و مظلوم عوام اپنے اتحاد سے ناکام بنا دیں گے۔

تحریک کی کامیابی کے لئے تنظیمی ڈھانچے کا مضبوط ہونا زیادہ ضروری ہے، میاں طاہر محمود

ایم کیو ایم کے کارکن فکر و فلسفہ سے مسلح ہیں، اعظم دانیال جٹ

لاہور:۔۔۔۔۔ 15 جولائی، 2011ء

متحدہ قومی موومنٹ لاہور ڈسٹرکٹ کے تحت گزشتہ روز کارکنان کا اجلاس منعقد ہوا جس میں زول کمیٹی کے جوائنٹ انچارج میاں طاہر محمود اور لاہور ڈسٹرکٹ کے انچارج اعظم دانیال نے خطاب کیا۔ اس موقع پر ایم کیو ایم لاہور ڈسٹرکٹ کمیٹی کے اراکین ذیلی یونٹوں کے ذمہ داران اور کارکنان بھی موجود تھے۔ اجلاس سے خطاب کرتے ہوئے مقررین نے کہا کہ ایم کیو ایم واحد سیاسی جماعت جو ملک کے 98 فیصد غریب و مظلوم عوام کے حقوق کے حصول کیلئے عملی جدوجہد کر رہی ہے، ایم کیو ایم چاہتی ہے کہ ملک سے جاگیردارانہ، وڈیرانہ، سرمایہ دارانہ، ظالمانہ نظام کا ختم ہو اور غریب و متوسط طبقے کی حکمرانی قائم ہو۔ انہوں نے کہا کہ ایم کیو ایم ملک کی تمام قومیتوں کے افراد کے درمیان پیار محبت بھائی چارگی کے پیغام عام کرنا چاہتی ہے۔ تاکہ ملک میں استحکام پیدا ہو۔ بعد ازاں انہوں نے لاہور ڈسٹرکٹ میں تنظیمی سرگرمیوں کے ساتھ رکنیت سازی کا جائزہ لیا اور نئے آنے والے ساتھیوں کو تنظیمی لٹرچر بھی تقسیم کیا۔

